

Jems

ndê bapia

Yom whê bapia dindec sa-nga

Ŋamalac naŋ to bapia dindec, naŋ ndê ɲaê Jems. Iŋ ɲgac bata naŋ yob lau sêkêŋ whiŋ Yisu-ɲga naŋ sêndôc malac Jerusalem (Apo 15:13). Lau tiguauc daêsam gauc gêm bu Jems iŋ Pômdau Yisu asi (Mak 6:3).

Jems to bapia dindec têtŋ lau sêkêŋ whiŋ Yisu Kilisi-ɲga naŋ sêndôc babalip yêc lau naŋ lau Israel dom, naŋ si gameŋ. Iŋ sam ɲac bu lau naŋ sêsa akêŋ gôlôwac Israel-ɲga si toŋ 12 (1:1), ma bocdinaŋ lau ɲatô gauc gêm bu mboe iŋ to bapia dindec têtŋ lau Israel-ɲga naŋ sêlhô su yêc malac Jerusalem têtŋ ndoc lau sêkêŋ kisa ɲac (Apo 8:1; 11:19). Ma lau ɲatô gauc gêm bu bapia dindec gic waê lau sêkêŋ whiŋ-ɲga hoŋ, lau Israel-ɲga, ma lau gameŋ apa-ɲga sêwhiŋ.

Iŋ ndê bapia dau hêganôŋ lêtŋ ti sakiŋ ɲayham naŋ gic lau sêkêŋ whiŋ-ɲga ɲawaê. Iŋ bu kêtŋ puc ɲac bu sêtôc si sêkêŋ whiŋ ɲandô tiawê, ma bu sêhu mêtê sac-sac hoŋ siŋ. Jems bu têtôc asê bu lau si sêkêŋ whiŋ iŋ gêtŋ naŋ sêsôm ɲa whasuŋ ɲambwa dom, magoc lau naŋ sêkêŋ whiŋ ɲandô, naŋ si lêtŋ ti sakiŋ oc têtôc gêtŋ dau asê tiawê.

Jems gic hu ndê bapia

1 ¹Aô Jems naŋ gam akiŋ Anôtô lu Pômdau Yisu Kilisi, gato yom dindec têtŋ mac lau akêŋ whiŋ Yisu-ɲga, naŋ asa akêŋ gôlôwac Israel-ɲga toŋ 12, mac lau naŋ andôc babalip yêc lau apa si gameŋ. Acsalô têtŋ mac hoŋ.

Dahôc ɲawapac ti atac lu-lu dom

²O aneŋ asidôwai. Gêtŋ wapac me lêtôm bu tap mac sa, naŋ alic nditôm gêtŋ atac ɲayham-ɲga. ³Mac aŋyalê bu gêtŋ bocke naŋ kêsahê mac nem akêŋ whiŋ, naŋ gêm mac sa bu alhac ɲaŋga. ⁴Ma mac bu ati lau alhac ɲaŋga-ɲga, dec oc ndic dabiŋ mac atôm gwalam akwa akêŋ whiŋ-ɲga, ma mac oc apônda gêtŋ daŋ dom. ⁵Magoc mac nem asa bu pônnda gauc, naŋ teŋ Anôtô bu kêtŋ gauc têtŋ am, ma iŋ oc kêtŋ. Bu Anôtô iŋ mwasiŋ ɲadau,

ma oc lic ñamalac nañ teñ gêñ têtñ inñ, nañ sac dom, inñ oc kêtñ gêñ têtñ inñ ti atac whiñ. ⁶Magoc têtñ ndoc am teñ gêñ dau, nañ teñ ti atac lu-lu dom. Teñ ti kêtñ whiñ bu am oc tap ñandô sa. Asa nañ teñ gêñ ti atac lu-lu, nañ gitôm gwêc nañ mbu gêli sa ma pi sip ñapañ. ⁷Inñ ñamalac kaiñ dinañ, gauc nem bu inñ oc kôc gêñ dañ yêc Pômdau dom. ⁸Inñ ñamalac gauc lu-lu-nga, ma kôm ndê gêñ hoñ bambaliñ.

Dahê gauc pi mone ti wapa ñapañ dom

⁹Mac asidôwai nañ lau waêm mba ma lau ñalôm sawa, aô wasôm têtñ mac bu atac ñayham sa, bu Pômdau gêlic mac atôm lau tiwaê tu mac nem akêtñ whiñ-nga. ¹⁰Ma mac lau ti lêlôm, Anötö bu êñgwiniñ mac, goc atac ñayham sa. Ahê gauc pi mac nem mone ti wapa dom. Bu gêñ dau oc niñga gitôm a ñamlha ñayham, nañ ¹¹ac pi ti ñandê atu, ma pec e ñamlha kêsôlô, dec ñamlha ñayham dau pacndê. Ma ñalêñ tigenñ, lau ti lêlôm nañ sem gwelêñ ñapañ tu sêtap mone sa-nga, nañ oc sêniñga bocdinañ.

Lêtôm ti saê

¹²Asa nañ bu lhac ñanga têtñ ndoc inñ kêsahê lêtôm ti saê, nañ oc tap Anötö ndê mwasiñ sa, bu ñawapac dau kôm inñ hu ndê kêtñ whiñ siñ dom, ma Anötö oc kêtñ inñ ndôc tali ñapañ. Ñaôli dau dinañ Anötö gic bata su bu kêtñ têtñ lau nañ atac whiñ inñ nañ.

¹³Ñamalac dañ bu lêtôm tap inñ sa, nañ hê gauc bu Anötö kêtñ lêtôm têtñ inñ lec dom. Bu gêñ dañ gitôm dom bu êntôm Anötö, ma Anötö dau kêtôm ñamalac dañ dom. ¹⁴Mba! Lêtôm ñahu sip ñamalac dau ndê atac galac, nañ kêtñ gauc têtñ inñ ma kêtôm inñ bu kôm sac. ¹⁵Ma ñamalac nañ sôc atac galac ñapu, nañ kôm mêtê sac. Ma ñamalac nañ kôm mêtê sac, nañ wêkaiñ señ mbac ndu-nga.

¹⁶Bocdinañ aneñ asidôwai atac whiñ-nga, ayob daôm bu lau dañ sêñsau mac dom. Lêtôm meñ akêtñ Anötö dom. Mba! ¹⁷Damañ undambê-nga, nañ kêtñ ñawê hoñ sêlhac umboñ, nañ mwasiñ ñayham hoñ ñadau, ma gêñ ñayham hoñ nañ datap sa, nañ meñ akêtñ inñ ndê. Tôm bêc hoñ ac pi ma sip tiyham, ma ac ña-ayuy yêc teñ dom. Magoc Anötö gitôm ac ña-ayuy dom. Inñ kôm gêñ ñayham eñ tu êmwasiñ yac-nga, ma kac ndê awha kwi-kwi dom. ¹⁸Ma inñ kêtñ inñ ndê yom ñandô sip yac neñ ñalôm tu bu kôm yac dati lau wakuc, datôm gêñ hoñ nañ inñ kêtñ, nañ si ñandô mbêc.

Dañgô mêtê ti dakôm ñandô sa

¹⁹O aneñ asidôwai atac whiñ-nga, añgô su nañ. Atisa ñagahô tu asôm daôm nem yom-nga dom, magoc akêtñ dañam lau ñatô si yom ñapap muñ. Ma ayob daôm bu atac ñandê ñagahô dom. ²⁰Bu ñamalac si atac ñandê kalhac ñac ahuc e sêso lêtñ gitêtñ nañ Anötö tac whiñ. ²¹Tu dinañ-nga dec

aö wasôm têtj mac bu mêtê ñadômbwi ma mêtê sac hoj nañ kêsôwec tiatu yêc gamej nom-nga, nañ ahu siñ! Añgwinij daôm ma akôc Anötö ndê mêtê nañ sic dulu têtj mac su, nañ sa sip nem ñalôm e tidôj, bu yom dau gitôm bu nem mac si.

²²Mac bu añgô Anötö ndê yom ñambwa, dec oc ajsau daôm. Añgô ma akôm ñandô sa! ²³Asa nañ ñgô mêtê magoc kôm ñandô sa dom, nañ gitôm ñamalac nañ tôc gwaniñ sip busunôm bu lic dau añgô andô. ²⁴Iñ gêlic su, goc sa gi ma ñagahô kêlhiñ añgô andô siñ. ²⁵Magoc asa nañ tôc gwaniñ Anötö ndê yomsu ñandô^a nañ kêgapwêc yac su yêc mêtê sac, ma sôc ñapu ti gauc gêm ñapañ, nañ Anötö oc nem mbec gêtj hoj nañ ij kôm.

²⁶Asa nañ gauc gêm bu ij gêm akiñ Anötö ñapep, magoc gêm gôlij dau ndê êmbala dom, nañ kêsau dau. Ma gêtj hoj nañ ij kôm bu nem akiñ Anötö, nañ gitôm gêtj ñambwa ma gic Anötö tandô ñayham dom. ²⁷Mac bu anem akiñ Anötö ñalêtj gitêtj nañ ij oc lic ñayham, goc akôm gêtj bocdec. Anem mosibu ti lauwhê sawa nañ sêhóc ñawapac, nañ sa. Ma ambo ahê têtj mêtê ñadômbwi nom-nga hoj.

Datoc lau hoj sa

2 ¹O anej asidôwai, mac nañ akêtj whij yac neñ ñawasi ñadau Pômdau Yisu Kilisi. Atoc lau tiwaê ma lau waêmba hoj sa ñalêtj tigej. ²Mboe mac akac daôm sa tu alic om-nga, ma ñamalac lu sêsôc sêmej. ñgac dañ sôc ñakwê ñawasi ti gôlôj gol, magoc ñgac dañ ij ñgac ñalôm sawa nañ sôc ñakwê akwa gwelêj-nga. ³Mac oc akôm sake? Mboe mac oc atoc ñgac ti ñakwê ñawasi sa, ma asôm têtj ij bu, “Am ndôc pôj ñayham dindêc,” a? Ma asôm têtj ñgac ñalôm sawa, “Am lhac ñambu-nga dê,” me “Ndôc nom dindêc yêc yac gahij-nga,” a? ⁴Mac bu akôm bocdinañ ma atoc mac nem lau ñatô sa hóc gêlêc lau ñatô su, dec mac atôm lau sêmatôc yom-nga nañ si gauc tisac.

⁵O anej asidôwai atac whij-nga, añgô su nañ. Lau nañ lau nom-nga sêlic bu lau ñalôm sawa, nañ Anötö tac whij bu êñyaliñ ñac sa bu sêkêtj whij ñañga, dec sêti lau ti lêlôm yêc ij añgô-nga. Ma ij oc kêtj ñac sêwêkaiñ gamej undambê-nga nañ ij gic bata bu kêtj têtj lau nañ atac whij ij. Yom dau ij yom ñandô. ⁶Magoc mac apu lau ñalôm sawa. Ma lau ti lêlôm nañ mac atoc ñac sa, nañ sêtoc mac sa ô dom. ñgac sêlic ñayham bu sêñgwinij mac, ma ñac bu sêtap yom dañ sa pi mac, dec ñac

^a **1:25** ñgac nañ to Hibru tôc asê bu yomsu amanju gitôm dom bu ndic dabiñ lau bu sêti lau gitêtj (7:19; 10:1). Bocdinañ lau daêsam gauc gêm bu yom nañ Jems to pi Anötö ndê yomsu ñandô, nañ hêganôj yomsu amanju dom, magoc hêganôj ñawaê ñayham. Bu ñawaê ñayham whê sa bu Yisu gic dabiñ yomsu pwac akwa-nga hoj (Mat 5:17) ô yac, ma ñalau Dabuñ gêm gôlij lau sêkêtj whij-nga ma gêm ñac sa bu sêsa lêtj gitêtj tôm yomsu sôm (Rom 8:2-4).

oc sêwê mac atên lau sêmatôc yom-nga andi. 7Yomandô! Ma tên ndoc lau dau sêngwiniñ mac, nañ sêpu mac nem ñadau ndê ñaê ñayham whiñ.

8 Anötö ndê yomsu nañ sêto yêc bocdec bu, “Atac whiñ lau meñpañ am-nga gitôm mac atac whiñ daôm,” nañ tiñamata yomsu hoñ nañ sêhêganôñ ñamalac si lêñ sêmbo sêwhiñ dandi-nga ma piñ ñac hoñ dôñ sêpitigeñ. Mac bu dañam wambu yomsu dau, dec mac oc atoc nem asidôwai sa ñapep. 9 Magoc mac bu atoc lau tiwaê sa ma apu lau waêmbe, dec mac akôm sac, ma yomsu dau kêmatôc mac, ma tôc asê bu mac lau añgili yomsu-nga. 10 Aö wasôm tên mac, bu asa nañ dañga wambu yomsu hoñ ñapep, magoc kêgili yomsu ñalhô atêc dañ, nañ gitôm ñamalac nañ kêgili yomsu hoñ. 11 Anötö dau kêñ yomsu dañ bocdec, ‘I “Kôm gêñ mockaiñ-nga dom,” ma kêñ dañ tiyham bocdec, ‘I “Ndic ñamalac ndu dom.” Am bu kôm mêtê mockaiñ-nga dom, tigeñ am bu ndic ñamalac dañ ndu, nañ dec am gitôm ñamalac kêgili yomsu hoñ-nga.

12 Mac añyalê su bu ñasawa sauñ Anötö oc êñsahê mac, êñkuc yomsu nañ iñ kêñ bu êñgapwêc yac su. Bocdinañ dec asôm yom ti akôm nem mêtê hoñ ñapep eñ. 13 Mac bu tamwalô lau dom, dec Anötö oc tawalô mac dom tên iñ ndê bêc matôc-nga. Tamwalô lau, ma mac oc atap iñ ndê matôc sa dom.

Dakôm mêtê ñayham tôc yac neñ dakên whiñ asê

14 O aneñ asidôwai. Ñamalac dañ bu sôm, “Aö gakêñ whiñ Yisu Kilisi,” magoc kôm mêtê ñayham dom, dec iñ ndê kêñ whiñ ñandô mba, ma oc nem iñ si dom. 15 Mac bu alic awhê me ñgac kêñ whiñ-nga dañ nañ pônđa ñakwê ti gêñ daneñ-nga, dec mac oc akôm sake? 16 Mac bu asôm tên iñ bu, “Am ndi ti yom malô, ma oc ñayham bu am tap nem gêñ daneñ-nga ti ñakwê sa,” magoc akêñ gêñ dañ bu anem iñ sa dom, dec mac nem akêñ whiñ oc ñandô mbasi. 17 Bocdinañ, asa nañ sôm bu iñ kêñ whiñ, magoc kôm ña-sakiñ dom, nañ ndê kêñ whiñ gitôm gêñ batê.

18 Mboe ñamalac dañ oc sôm, “Aö gakêñ whiñ, dec gitôm,” ma dañ oc sôm bu, “Aö gakôm mêtê ñayham, dec gitôm.” Oyaê! Am bu ñamalac nañ mêtê ñayham mbasi, dec ñalêñ bocke aö oc wañyalê bu am kêñ whiñ ñandô? Magoc lic mêtê ñayham dec aö gakôm gambo, oc tôc aneñ gakêñ whiñ asê tên am. 19 Bocke? Am toc daôm sa bu am kêñ whiñ bu Anötö tigeñ dê mbo, a? Aluê! Ñalau sac sêkêñ whiñ bocdinañ sêwhiñ, ma sêtöc dau ñandô!

20 Am ñamalac gauc mbasi-nga! Am nem kêñ whiñ nañ mêtê ñayham mbasi, nañ ti gêñ ñambwa. Gauc nem yom bocdec. 21 Abarñ Abraham iñ bu kêñ iñ ndê atu Aisak ti da pi alta, ma tu dinañ-nga dec Anötö gêlic iñ bu ñgac gitên. 22 Mac hoñ alic su nañ. Abraham ndê kêñ whiñ ti iñ ndê gwelêñ sêpuc dau dôñ. Ma iñ ndê gwelêñ ti sakiñ gic dabiñ iñ ndê kêñ whiñ. 23 Yom nañ sêto yêc nañ sôm bu, “*Abraham kêñ whiñ Anötö*

dec Anötö gêlic ij ti ngac gitêj.” Yom dau nandô sa pi gêj naŋ ij kôm, ma Anötö dau sam Abraham bu ij ndê silip.

²⁴Bocdinaŋ mac hoŋ alic! Dakêj whiŋ nambwa kôm yac dati lau gitêj yêc Anötö aŋgô-nga dom. Gêj naŋ dakôm tu daŋaŋ wambu Anötö-nga, ma yac neŋ dakêj whiŋ, naŋ lu-lu sêkôm yac dati lau gitêj. ²⁵Ma gêj daŋ tiyham. Gauc nem awhê seŋ-nga Rahab. Ij gêm yaom lau Israel-nga naŋ sêtip gameŋ Kanan-nga, ma kêmasaŋ nãc si lêj bu sêlhô sêndi. Ma tu dinaŋ-nga Anötö gêlic ij bu awhê gitêj.

²⁶Iamalac naŋ wayahô mbasi, naŋ ij gêj batê. Ma yac bu dakêj whiŋ magoc dakôm mêtê nãyham dom, dec yac neŋ dakêj whiŋ gitôm gêj batê bocdinaŋ.

Dayob êmbalaŋ

3 ¹Aneŋ asidôwai, aŋgô su naŋ! Têj Anötö ndê bêc êmatôc lau-nga, naŋ ij oc kip yac lau naŋ andôhôn ij ndê mêtê têj lau, naŋ sa nãpêp pi yac mba gwelêj dau. Tu dinaŋ-nga mac nem asa bu ti kêdôhônwaga mêtê-nga, naŋ kôc gauc pi yom dau muŋ su naŋ. ²Mêtê sac kôm yac hoŋ dapeŋ nãlêj daêsam. Iamalac naŋ gitôm bu yob ndê êmbala e sôm yom so daŋ dom, naŋ nãmalac gitêj, ma gitôm bu nem gôliŋ ij ndê nãmlic nãgêj hoŋ nãpêp.

³Lau naŋ sêndôc hosi nãhô, naŋ sêkêj ain sôc hosi whasuŋ, bu sênem gôliŋ hosi ma sêkac ij kwi êŋkuc nãc si atac whiŋ. ⁴Ma akôc gauc pi waŋ atu-tu. Mbu nãdinda peŋ lac sac andô, magoc gôliŋ atêc dinaŋ kêj ij kêti kêkuc nãc gôliŋ-nga ndê atac whiŋ. ⁵Ialêj tigeŋ, yac êmbalaŋ ij gêj sauŋ andô daŋ yêc nãmlic nãgêj hoŋ, magoc ij yom datoc dauŋ sa-nga daêsam nãhu. Mac aŋyalê bu ya nãmsi sauŋ daŋ gitôm bu ti ya atu ma neŋ pwa atu daŋ su. ⁶Ma yac êmbalaŋ dau gitôm ya. Yêc yac neŋ nãmlic nãgêj hoŋ, sac nãhu yêc êmbalaŋ, ma yac bu dayob nãpêp dom, dec sac oc êŋsôwec e nem nãmlic sambuc ahuc ma kôm yac neŋ têm dambo taŋli-nga hoŋ tisac. Ma sac naŋ nãhu yêc êmbalaŋ, naŋ meŋ akêj ya lambwam-nga.

⁷Lau nãtô sêkôc bôc ti mbac ma sêyob e gêj dau timalô. Ma gitôm bu sêkôm mboc ma gêj gwêc-nga timalô bocdinaŋ. ⁸Magoc lau daŋ sêtôm dom bu oc sênem malô êmbala. Bu nãmalac êmbala ij gêj sac naŋ yêc teŋ dom, ma nãmalic sac gêm ij ahuc. ⁹Yac tam daŋge yac neŋ Pômdau ti Damaŋ undambê-nga nã êmbalaŋ, magoc nãmalac naŋ Anötö kêmasaŋ bu sênem ij aŋgô sêmbo nom, naŋ yac dapucbo nãc nã gêj tigeŋ dinaŋ. ¹⁰Aŋgô su naŋ. Mbec ti yom sac, lu-lu sêsa akêj whaŋsuŋ tigeŋ. O aneŋ asidôwai, mêtê dau ij sac sambuc! ¹¹Mac gauc gêm bocke? Oc tôm bu gwêc ma bu nãyham tu danôm-nga lu-lu sêsa akêj bubata tigeŋ? Mba! ¹²O aneŋ asidôwai. Gitôm dom bu datap bu danôm-nga sa yêc gwêc nãlôm. Ma gêj daŋ tiyham. Oc datap wa nãdô sa yêc a kiŋ, me a kiŋ nãdô yêc wa? Mba.

Lau tiguauc sêkôm mêtê ñayham

¹³Mac nem asa iñ ñamalac tiguauc, nañ toc dau sa pi ndê gauc dom, magoc kôm mêtê ñayham ma sa lêtj gitêtj eñ, tu bu tôc gêtj dau asê. ¹⁴Tigeñ mac lau nañ asa lêtj atoc daôm sa tu ahôc gêlêc asidôwai-nga, me mêtê lêmuj-nga bu yêc mac nem ñalôm, nañ atoc daôm sa me añsau daôm bu mac lau tiguauc lec dom. ¹⁵Bu lau nañ sêkôm mêtê lêmuj-nga ti mêtê sêhôt gêlêc dau-nga, nañ si gauc meñ akêtj Anötö ndê dom. Mêtê dau ñahu yêc nom, kêkuc ñamalac nom-nga si gauc ñambwa, ma meñ akêtj Sadañ ndê. ¹⁶Mêtê lêmuj-nga ti ahôc gêgêlêc daôm-nga bu yêc mac nem ñalôm, dec mac oc apiñ daôm dôñ ñapep dom, ma mêtê sac tidau-tidau oc nem mac ahuc. ¹⁷Asa nañ kôc gauc ñayham yêc Anötö ndê, nañ gêtj ñamata-nga iñ oc kôm mêtê ñawasi eñ. Iñ oc yob dau bu tac ñandê ñagahô dom, ma iñ oc ti ñamalac atac whiñ lau ti sôt yom ñapu-nga. Iñ ñamalac tawalô lau-nga ma ndê gwelêñ oc nem ñandô daêsam. Iñ oc kôm mêtê ñayham têtj lau tiwaê ma têtj lau waêmba sêwhiñ, ma oc êñsau lau dañ dom. ¹⁸Lau nañ sêkôm gêtj malô ma sêhê wamba lau, nañ sêtôm lau nañ sêsô gêtj ñawhê ñayham sip si ôm. Ma ñac si gwelêñ dau oc nem ñandô bu ñac ma lau daêsam sêtap lêtj gitêtj sa.

Lêtj atac whiñ gêtj nom-nga-nga

4 ¹Akôc gauc pi gêtj nañ kôm mac atac ñandê ti asôm daôm. Aô wasôm têtj mac, bu mêtê dau meñ akêtj mac nem ñalôm akwa, nañ kac mac tu asa lêtj atac whiñ gêtj nom-nga-nga. ²Gêtj nañ mac atac whiñ, nañ mac atap sa dom, ñahu bu mac atêñ têtj Anötö dom. Mac tamgatu gêtj dau ñapañ e mac atac ñandê sa ti asôm daôm, ma mac oc akôm mwasac e nditôm bu andic ñamalac ndu. Magoc mac atôm dom bu akôc gêtj nañ mac atac whiñ. ³Ma têm ñatô mac atêñ gêtj têtj Anötö, magoc iñ kêtj têtj mac dom. Mac atap sa dom, ñahu bu mac atêñ gêtj dau tu bu amwasij daôm-nga ñambwa, ma gauc dinañ iñ solop dom.

⁴Mac atôm lau mockaiñ-nga, bu mac ahu Anötö siñ ma asap gêtj nom-nga dôñ. Mac añgô! Asa nañ tac whiñ gêtj nom-nga hôt gêlêc, nañ Anötö ndê silip dom, iñ Anötö ndê ñacyo. ⁵Anötö ndê yom nañ sêto yêc, nañ whê sa bu ñjalau nañ Anötö kêtj mbo yac neñ ñalôm, nañ gêm lêmuj yac neñ gatuj ma tac whiñ ñandô bu dasap iñ dôñ ñapañ. Gauc nem yom dau ñapep, bu iñ yom ñambwa dom. ⁶Anötö kêtj ndê mwasij têtj yac tu bu puc yac dôñ pi lêtj sac-nga. Tu dinañ-nga sêto yom yêc bocdec bu:

Anötö kêgwiniñ lau nañ sêtoc dau sa, magoc kêmwasiñ lau nañ sêñgwiniñ dau.

[Prov 3:34]

⁷Bocdinañ asôt Anötö ñapu. Apuc daôm dôñ têtj Sadañ bu êntôm mac dom. Amasuc iñ su ma iñ oc lhô su yêc mac. ⁸Atigasuc Anötö dec iñ oc tigasuc mac. Mac lau nañ akôm mêtê sac, nañ añgwasiñ amam ma ahu

mêtê dau siŋ. Ma mac lau naŋ aŋkuc Anötö ti gauc lu-lu, naŋ amasaŋ nem ŋalôm ŋawasi sa. ⁹Anem daôm kwi ma atañ tu mac nem sac-ŋga. Mac nem mbwac nem dau kwi ti daŋgibo, ma mac nem atac ŋayham nem dau kwi ti atac ŋawapac. ¹⁰Aŋgwiniŋ daôm yêc Pômdau aŋgô-ŋga, goc iŋ oc toc mac sa.

Aŋgôliŋ yom pi nem asidôwai dom

¹¹O asidôwai, aŋgôliŋ yom pi daôm dom. Asa naŋ gêm dôhôn dau pi ndê asidôwa daŋ, naŋ gêlic asidôwa dau sac ma sôm yom pu iŋ-ŋga, naŋ pu yomsu ma gêlic yomsu dau sac whiŋ.^b Ma am bu pu yomsu, dec am sôc yomsu dau ŋapu dom. ¹²Anötö naŋ kêŋ yomsu, naŋ ndê ŋaclai yêc bu nem lau si, me seŋ ŋac su. Ma iŋ tawasê oc êŋsahê lau hoŋ pi ŋac si mêtê. Bocdinaŋ am asa dec gauc gêm bu êmsahê nem asidôwai?

Datoc dauŋ sa dom

¹³Aö wasôm yom pi lau naŋ gauc gêm bu sêti ŋadau dau. Mboe ŋamalac daŋ oc sôm yom bu, “Kwahic dec me laŋsê, aö watêŋ malac atu daŋ wandi, wanem gweleŋ nditôm yala daŋ sambuc, ma watap mone daêsam sa.” ¹⁴Mac atôm dom bu aŋyalê gêŋ naŋ oc hôc asê têŋ laŋsê. Mac alic nem têm ambo tamli-ŋga bu iŋ gêŋ atu, a? Mba! Iŋ gitôm yawalec naŋ puc pi meŋ magoc ŋasawa sauŋ eŋ hê su. ¹⁵Gauc nem bu ati ŋadau tu amasaŋ daôm nem lêŋ asa-ŋga dom, magoc asôm yom bocdec bu, “Pômdau bu lic ŋayham, dec yac oc ambo taŋli ma akôm gêŋ bocdec me gêŋ bocdê.” ¹⁶Magoc mac lau wachuc naŋ êlêmê atoc daôm sa, ma mac nem mêtê dau iŋ mêtê sac. ¹⁷Bocdinaŋ asa naŋ kêyalê lêŋ ŋayham magoc kôm dom, naŋ kôm sac.

Jems kêŋ puc lau ti lêlôm

5 ¹Mac lau ti lêlôm naŋ ac mone ti wapa daêsam sa, naŋ aŋgô! Apuc daŋgibo sa ma atañ pi ŋawapac naŋ gic waê bu tap mac sa têŋ bêc ŋambu-ŋga. ²Awa ti wapa ma ŋakwê naŋ mac ac sa tu daôm-ŋga, naŋ hôc gêlêc su ma yêc ŋambwa e da nôm ma sop seŋ su. ³Oyaê! Bêc ŋambu-ŋga meŋ kêpiŋ su, magoc mac akôm bu andic nem awa silba ma gol sa ŋapaŋ. Mac oc atap matôc sa tu mac nem awa naŋ hêko wêmbwa e da nôm su. Ma tu gêŋ dinaŋ-ŋga dec mac nem ŋamsôm oc tisac whiŋ, gitôm ya gêŋ mac. ⁴Aŋgô! Mac aŋgamiŋ ŋaôli ŋayham têŋ lau naŋ sêkôm gweleŋ têŋ mac. Ma Pômdau ŋaclai ŋadau ŋgô ŋawaê ma oc êmatôc mac pi gêŋ dau. ⁵Mac ambo nom ti amwasiŋ daôm kêlêc, atôm bôc naŋ seŋ gêŋ ŋawahô e sêtôp atu, ma sêŋyalê dom bu ŋasawa sauŋ ŋac si ŋadaui

^b 4:11 Lau atu-tu gauc gêm bu Jems kôc gauc pi yomsu tigeŋ bu ‘Atac whiŋ nem asidôwai tôm am tac whiŋ daôm,’ dec to yom dinaŋ. Yomsu dau yêc Wok Pris 19:18 ma Jems 2:8.

oc sêndic ñac ndu ma sênerj. ⁶Mac êlêmê amatôc lau gitêj ma akic yom bu andic ñac ndu, magoc lau dau sêkêj kisa mac dom.

Dahôc ñawapac ti atac pa su

⁷Bocdinañ asidôwai, ahônj Pômdau ndê bêc mbu meñ-ñga ti nem atac pa su. Lau nañ sêsô gêj sip ôm, nañ sêhônj gêj dau bu nem ñandô. Sêmbo ti atac pa su ma sêhônj u bu ndic ma ac bu pi tôm ñandoc. ⁸Ma mac bocdinañ. Ndoc meñ kêpiñ bu Pômdau oc mbu meñ, dec apuc daôm dôj bu alhac ñaŋga, ma ahônj iñ ti nem atac pa su.

⁹O asidôwai, asec daôm dom. Mac bu asec daôm, dec oc atap Anötö ndê matôc sa, bu iñ ndê bêc êmatôc lau-ñga meñ kêpiñ, gitôm iñ dau meñ kalhac mac nem andu ñagatam.

¹⁰Asidôwai, akôc gauc pi propet akwa-kwa. Ñac sêhôt ñawapac daêsam, magoc sêhoc yom asê sem Pômdau aŋgô ti atac pa su. Gauc nem ñac si lêj dinañ ma aŋkuc. ¹¹Lau nañ sêhôt ñawapac ti atac pa su, nañ yac tapiñ ñac. Mac aŋgô miñ pi Job, nañ hôt ñawapac daêsam, magoc gêj dau ku iñ dulu dom, iñ kalhac ñaŋga. Ma mac aŋyalê bu tiñambu Pômdau gêm iñ sa tiyham. Yomandô! Pômdau iñ tawalô yac ma atac apu yac ñandô.

¹²O aneñ asidôwai, ayob daôm tu gêj atu dindec-ñga. Mac bu akôm gêj dañ, dec asôm, “Aêc,” ma yom dau gitôm. Mac bu akôm dom, dec asôm, “Mba,” ma mac nem yom dau gitôm. Atôc amam pi undambê me pi nom me pi gêj dañ tu bu andic señeñ nem yom-ñga dom. Mac bu akôm bocdinañ, dec oc atap Anötö ndê matôc sa.

Yom dateñ mbec-ñga

¹³Mac nem asa bu tap ñawapac sa, nañ teñ mbec. Ma mac nem asa nañ atac ñayham sa, nañ nem wê ma êmpiñ Pômdau. ¹⁴Mac nem asa bu gêm bac, nañ kêj yom têtj gôlôwac dabuñ si lau bata sêmeñ, ma sêteñ mbec tu iñ-ñga ma sêmbac ndip kwi pi iñ ñagôlônj sênem Pômdau aŋgô. ¹⁵Mbec nañ mac ateñ ti akêj whiñ, nañ oc nem ñamalac gêm bac dau sa. Pômdau oc nem iñ sa ma kôm iñ ñayham sa tiyham. Ma iñ ndê sac bu yêc, goc teñ mbec tu gêj dau-ñga whiñ, ma Pômdau oc suc kwi. ¹⁶Bocdinañ asa nañ kôm sac, nañ hoc ñayom asê têtj asidôwa dañ, ma asidôwa dau teñ mbec tu iñ-ñga. Akôm bocdinañ, ma ateñ mbec pi mac nem asidôwai nañ gêm bac, bu akôm ñac ñayham sa tiyham. Mbec nañ ñamalac gitêj dañ teñ, nañ mbec ti ñaclai, ma oc nem ñandô. ¹⁷Gauc nem propet Elaija. Iñ ñamalac gitôm yac. Iñ teñ mbec bu u ndic dom, dec u gic dom gitôm yala tö ma ayô 6. ¹⁸Goc iñ teñ mbec tiyham, dec Anötö kêj u gic ma gêj ôm-ñga sem ñandô tiyham.

Danem lau nañ sêhu Anötö ndê lêj siñ, nañ sa

¹⁹Aneñ asidôwai. Mac nem dañ bu hu Anötö ndê lêj ti yom ñandô siñ, ma dañ bu nem iñ ndê ñalôm kwi ma kôc iñ mbu meñ tiyham, ²⁰dec

aŋyalê gêŋ bocdec. Asa naŋ gêm ŋamalac sac kwi bu hu mêtê sac siŋ, naŋ kégaho iŋ su yêc seŋ mbac ndu-ŋga, ma gêm iŋ sa bu tap ŋagêyô sa tu iŋ ndê sac daêsam-ŋga dom.